

सुखना नदीपात्राची

उद्या साफसफाई

औरंगाबाद, दि.२० (लोकमत ब्युरो)- जागतिक वसुंधरा दिनानिमित्त इको निडस् फाऊंडेशनतर्फे शुक्रवारी सकाळी ८ वाजता सुखना नदीच्या पात्राची साफसफाई करण्यात येणार आहे.

औरंगाबाद शहराला जलस्रोताचे भरभरून वरदान मिळाले आहे. खाम व सुखना या नद्या शहरातून वाहतात. सुखना नदी शहराच्या पूर्व बाजूस वाहते. प्रशासनाच्या दुर्लक्षामुळे या नदीत चिकलठाणा औद्योगिक वसाहतीतून मोठ्या प्रमाणात दूषित पाणी सोडले जाते. नदी परिसरातील जलस्रोत यामुळे प्रदूषित झाले आहेत. जागतिक वसुंधरा दिनानिमित्त जलस्रोत बचाव अभियानांतर्गत इको निडस् फाऊंडेशनतर्फे शुक्रवारी सुखना नदीच्या पात्रात सफाई मोहीम सुरू केली जाणार आहे. चिकलठाणा पोलिस ठाण्याजवळील नदीपात्राची यानिमित्त साफसफाई करण्यात येणार आहे. या माहितीने नगरपालिका मंडळाचे उद्ये. अने आवाहन इको निडस्चे अॅड. अतदीप अमपळे, सती गाणे, फॅब्रिक फॅन. सचिन शिरसाठ, बाबासाहेब आंबेडकर नॅशनल असोसिएशन ऑफ इंजिनिअर्सचे (बानाई) दादासाहेब वाकोडे, डी.एस.कांबळे, राहुल बाधव, असोसिएशन ऑफ क्रिएटिव्ह इंजिनिअर्सचे अभय भोसले, शक्यपुत्र मित्रमंडळाचे सचिन गोवराईकर, औरंगाबाद विकास मंचचे रोहित थोरात, दीपक भिंगारदेव आदींनी केले आहे.